

ایمان اور اسلام کے اطلاق

تین اہم نکات۔ اس بارے میں اچھا خاصہ اختلاف رائے ہے کہ لفظ اسلام و ایمان میں باہم ربط کیا ہے؟ کیا ایک ہی حقیقت کے یہ دو نام ہیں، یا ان دونوں میں کچھ فرق ہے۔ پھر اگر دونوں میں فرق ہے اور یہ جدا جدا معانی پر دلالت کرتے ہیں۔ تو کیا یہ بالکل ہی جدا جدا ہیں یا ربط و اتصال کی کوئی نہ کوئی صورت ان میں پائی جاتی ہے۔ اب طالبِ کلی نے اس مسئلہ پر جس انداز سے گفتگو کی ہے اس میں پریشان کن طوالت کے علاوہ سخت الجھاؤ بھی ہے۔ ہم اس کا ٹھیک ٹھیک تجزیہ کئے دیتے ہیں۔ جن لوگوں نے اس بحث پر نظر ڈالی ہے، وہ اس بات کی تائید کریں گے کہ دراصل یہاں تین نکتے ہیں جو وضاحت طلب ہیں:-

۱) لغت میں ان دونوں لفظوں کا اطلاق کن معنوں میں ہوتا ہے۔

ظاہر ہے کہ اس حد تک بحث کا رنگ لغوی ہے۔

۲) شرعیات میں ان کا اطلاق کن معانی پر ہوا ہے۔

بحث کی یہ نوعیت تفسیری انداز کی ہے۔

۳) عند الشرح مومن کو علم کے بارہ میں کیا حکم ہے۔

یہاں پہنچ کر گفتگو خالص فقہی پہلو اختیار کر لیتی ہے۔

اب ایک ایک نکتہ سے متعلق تفصیلات ملاحظہ ہوں:-

لغوی اطلاق۔ جہاں تک لغوی اطلاق کا تعلق ہے صحیح نقطہ نظر یہی ہے کہ ایمان تعبیر ہے تصدیق قلبی سے۔

وما انت بمؤمن لنا۔ (یوسف ۱۱۷) اور آپ کو تو ہماری بات کا یقین آنے کا نہیں۔

اور اسلام بولا جاتا ہے تسلیم و رضا پر جس کا اظہار زبان و قلب سے بھی ممکن ہے اور اعضاء و جوارح سے بھی۔ لیکن تصدیق

دل کی کیفیتوں کے ساتھ خاص ہے۔

اس اعتبار سے اسلام کا مفہوم عام ہوا اور ایمان کا متعین اور مخصوص۔ کیونکہ اسلام کا اطلاق تو اقرار باللسان پر بھی

ہو سکتا ہے اور تصدیق بالیمنان پر بھی۔ اسی طرح اعمال و جوارح کی اس حرکت و جنبش پر بھی اس کا اطلاق ممکن ہے جس سے کہ اطاعت

و فرمانبرداری کا اظہار ہو۔ مگر ایمان کا لفظ اس کیفیت ہی پر بولا جائے گا۔ جس کا تعلق دل کی تصدیق سے ہے۔ گویا ہر اسلام

ایمان تو ہے، لیکن ہر اسلام ضروری نہیں کہ ایمان کی خصوصیتوں سے بھی متصف ہو۔ شرعی اطلاق کا تقاضا یہ ہے کہ کہیں تو

دونوں نظروں کو مترادف سمجھا جائے، کہیں مخالف اور کہیں متداخل۔

شرعی اطلاق اور مترادف کی مثالیں۔ مترادف کی مثالیں ملاحظہ ہوں:-

فاخرجنا من كان فيها من المؤمنين فما وجدنا فيها غير بيت من المسلمين (ذاریات-۳۶)
 یا قوم ان كنتم امنتم بالله فعليه توكلوا ان كنتم مسلمين (یونس-۸۳)

سو اس بستی میں جتنے ایمان والے لوگ تھے ان کو تو ہم نے بستی سے نکال دیا اور ہم نے اس میں سو مسلمانوں کے ایک گھر کے اور کوئی گھر پایا نہیں اگر تم اللہ پر ایمان رکھتے ہو تو شرط اسلام یہ ہے کہ اسی پر بھروسہ رکھو۔

حدیث میں ہے :-

بنی الاسلام علی خمس۔ اسلام کی بنیاد پانچ چیزوں پر رکھی گئی ہے

پھر ایک مرتبہ آپ سے ایمان کے بارہ میں دریافت کیا گیا۔ تو آپ نے انہیں پانچ چیزوں کا تذکرہ فرمایا۔

اختلاف کی مثال۔ ان دونوں میں اختلاف اور یہ دو الگ الگ حقیقتوں سے تعبیر ہیں۔ اس کے لئے اس آیت پر غور کیجئے،

قالت الاعراب آمنوا ولكن قولوا واسلمنا (حجرات-۱۳)

عرب کے دیہاتی کہتے ہیں کہ ہم ایمان لائے، کہہ دیجئے کہ تم ایمان نہیں لائے، ہاں یوں کہو کہ مسلمان ہو گئے۔

ایک حدیث میں ہے :-

اعطى رجلاً عطاء ولم يعط الاخر فقال له سعد يا رسول الله تركت فلانا لم تعطه وهو مؤمن فقال صلى الله عليه وسلم او مسلم فاعاد عليه فاعاد رسول الله صلى الله عليه وسلم۔

آنحضرت نے ایک شخص کو کچھ عطیہ دیا اور دوسرے کو نہ دیا۔ اس پر سعد نے کہا کہ یا رسول اللہ فلاں شخص کو آپ نے کچھ دیا نہیں حالانکہ وہ مومن ہے، آنحضرت نے فرمایا، کیا مسلمان ہے؟ انہوں نے لفظ مومن کا اعادہ کیا اور آنحضرت نے اس کے بارہ میں مسلمان ہی کا لفظ استعمال فرمایا۔

تداخل کی مثال۔ تداخل کے لئے مندرجہ ذیل ایک ہی مثال کافی ہوگی۔ آنحضرت سے پوچھا گیا کہ :-

فقيل اى الاعمال افضل فقال صلى الله عليه وسلم، الايمان۔ اس پر آپ سے پوچھا گیا کہ بہترین عمل کونسا ہے، آپ نے فرمایا، اسلام۔ پھر دریافت کیا کہ اسلام میں کون بہترین ہے۔ فرمایا، ایمان۔

ان ہر سہ اطلاقات سے معلوم ہوا کہ اسلام و ایمان کے یہ معانی اصل میں۔ اور زبان و ادب اور شریعات میں ان کا استعمال عام ہے۔

شرعی نقطہ نظر سے مومن و مسلم کا کیا حکم ہے، رہی یہ بحث کہ عند الشروع مومن و مسلم کے بارہ میں کیا حکم ہے؟ تو اس کی دو قسمیں ہیں ایک حکم وہ ہے جس کا تعلق دنیا سے ہے۔ یعنی فقہ و قضاء کے نقطہ نظر سے اس کی کیا حیثیت ہوگی۔ اور ایک یہ کہ عقبنی و آخرت میں اس کا کیا اثر پڑتا ہے۔ بر دست آخرت سے متعلق سنئے، جو شخص اسلام کو قبول کرتا ہے وہ ایمان کی نعمت سے مالا مال ہو جاتا ہے، اور دوزخ کی

آگ سے ہمیشہ ہمیشہ کے لئے بچ جاتا ہے۔ جیسا کہ حدیث شریف میں ہے:-

عمر جہنم النار من كان في قلبه مثقال ذرة من ايمان - جس کے دل میں ذرہ برابر بھی ایمان ہو گا وہ آگ میں نہیں رہے گا

لیکن اس امر میں اختلاف ہے کہ کس مرتبے کا اسلام یا ایمان باعثِ نجات ہو سکتا ہے۔

بعض لوگ تو اسے بالکل دل کا معاملہ قرار دیتے ہیں بعض اس کے ساتھ ساتھ اقرار باللسان کو بھی ضروری ٹھہراتے ہیں۔

اور بعض کا کہنا ہے کہ صرف اقرار کافی نہیں۔ اس کے لئے اعمال و جوارح میں بھی جنبش ہونا چاہئے۔

پہلے اور دوسرے مرتبے کا اعلان۔ اس میں صحیح موقف یہ ہے کہ ایمان کے متعدد مراتب ہیں:-

پہلے مرتبے کا ایمان یہ ہے کہ اس میں یہ تینوں صفات پائی جائیں۔ اور اس میں کوئی شبہ نہیں کہ ایسا شخص جنت کی نعمتوں سے

بہرہ مند ہونے کا پورا پورا استحقاق رکھتا ہے۔

دوسرے درجہ کا ایمان یہ ہے کہ اس میں تصدیق بالظہان اور اقرار باللسان تو ہو، لیکن تیسری شرط (یعنی اعمال) مکمل طور پر موجود

نہ ہو بلکہ زندگی کا ارتداد کچھ اس طرح ہو کہ نیکوں کے ساتھ ساتھ بعض کبائٹ کا ارتکاب بھی اس میں پایا جاتا ہے۔ معتزلہ کا کہنا ہے ایسا شخص

مخلد فی النار ہے۔ کیونکہ کبیرہ کے ارتکاب سے یہ حدود ایمان سے بہر آئینہ نکل گیا ہے۔ اگرچہ مرتبہ کفر میں اس نے قدم نہیں رکھا تو اس کا

مقام کفر و اسلام کے مین مین کہیں ہے ہم اس رائے سے متفق نہیں۔ کیوں نہیں؟ اس کی تفصیل آگے آئے گی۔

تیسرے درجہ کا ایمان۔ تیسرا درجہ یہ ہے کہ تصدیق قلبی اگرچہ پائی جائے اور اقرار باللسان بھی ہو لیکن اعمال کا صفحہ خالی ہو۔

ابو طالب کی نے اس کے بارہ میں بڑے غلو سے کام لیا ہے۔ اس کی یہ رائے ہے کہ ایمان بغیر اعمال کے نکل نہیں جاتا اس لئے

مقبول نہیں۔ لطف یہ ہے کہ اس پر اس نے اجماع اُمت کا حوالہ دیا ہے۔ اور جو دلیل پیش کی ہے اس سے خود اس کے مقصد کی تردید ہوتی

ہے۔ مثلاً اس کا استدلال اس طرح کی آیات سے ہے:-

الا الذين آمنوا وعملوا الصلحت - (عصرہ) مگر وہ لوگ جو ایمان لائے اور انہوں نے نیک کام بھی کئے۔

مدا استدلال یہ نکتہ ہے کہ یہاں صرف ایمان پر اکتفا نہیں کیا گیا۔ بلکہ اعمال صالحہ کو بھی ضروری سمجھا گیا ہے۔ حالانکہ یہی بات ان کے

خلاف جاتی ہے۔ کیونکہ اس سے صاف ظاہر ہے کہ اعمال اور شے ہیں اور ایمان اور شے۔

بغیر انکار کے قوتوں تکفیر غلط ہے۔ اجماع کا نقل کرنا بھی صحیح نہیں، جب کہ آنحضرت کی یہ حدیث بھی بہتوں نے خود ہی

بیان کی ہے:-

لا تکفرا احدًا الا بعد حجودہ لما اقربہ۔ کوئی شخص کسی کی تکفیر نہ کرے جب تک کہ وہ اس چیز کا انکار نہ کرے،

جس کا کہ وہ اقرار کر چکا ہے۔

مزید برآں معتزلہ کی یہ اس مسئلہ میں تردید بھی کرتے ہیں کہ مرتکب کبیرہ مخلد فی النار ہے۔ اور حالت یہ ہے کہ خود جو کچھ

کہتے ہیں اس سے بھی مترشح ہوتا ہے کہ ان کے مسلک اور معتزلہ کے مسلک میں کوئی فرق نہیں۔ کیونکہ اگر اعمال ضروری ہیں اور

تصدیق قلب اور اقرار باللسان نجات کے لئے کافی نہیں۔ تو اس کا مطلب اس کے سوا کیا ہے کہ وہ معتزلہ کی طرح اعمال کی اثر اندازیوں کو تسلیم کرتے ہیں۔ اور اگر ایسا نہیں ہے، تب ہماری رائے کی تائید ہوتی ہے۔ مثلاً ایک شخص اگر اسلام کی حقانیت کا دل سے قائل ہے۔ اقرار باللسان کی توفیق بھی اس کو حاصل ہو جاتی ہے۔ لیکن یا تو تارک صلوٰۃ ہے۔ یا زنا وغیرہ ایسے کبائر کا اس سے ارتکاب ہو جاتا ہے۔ اس صورت میں دوسری موقف اختیار کئے جاسکتے ہیں۔ یا تو ان کی رائے یہ ہوگی کہ ایسا شخص فاسق ہے اور ہمیشہ ہمیشہ کے لئے جہنم کا سزا دار ہے۔ اور یا یہ کہ تخلید فی النار کا حکم اس سے متعلق صحیح نہیں۔ پہلی صورت میں یہ رائے بعینہ معتزلہ کی رائے ہوگی۔ اور دوسری صورت میں اس کے یہ معنی ہونگے کہ یہ بھی اعمال کو ایمان کا نہ تو رکن رکین قرار دیتے ہیں اور نہ اس کے لئے اس کو ضروری شرط گردانتے ہیں، اور یہی ہم کہتے ہیں۔

اگر ابو طالب اس پر یہ کہیں کہ فاسق سے مراد ایسا شخص ہے کہ جس کو زندگی کی طویل العہد بہلتیں میسر ہوں مگر اس کے باوجود وہ مسلسل نماز نہ پڑھے۔ اور نہ دوسرے امور شرعیہ کو ادا ہی کرے۔ تو ہم اس سے پوچھیں گے کہ کتنی نمازوں کا ترک کسی شخص کو مستوجب نارٹھرانا ہے۔ اور کتنی علی نافرمانیاں ایسی ہیں کہ جن پر مخلوق فی النار کا فتویٰ دیا جائے گا۔ ظاہر ہے کہ کوئی شخص بھی اس کی ٹھیک ٹھیک مقدار کا اندازہ نہیں لگا سکتا۔

چوتھے اور پانچویں درجہ کا ایمان۔ چوتھا درجہ یہ ہے کہ جہاں تک اسلام کی حقانیت کا تعلق ہے ایک شخص دل سے اس کا قائل ہے لیکن موت کے لئے اس کو نہ تو اس بات کی بہلت دی، کہ یہ تصدیق زبان تک آسکے۔ اور نہ اس کا موقع ہی ملا کہ اسلامی احکام و نواہی پر عمل پیرا ہو سکے۔ اس درجہ میں اختلاف رائے ہے۔ جو لوگ اقرار باللسان کو ایمان کی ضروری شرط قرار دیتے ہیں۔ ان کے نزدیک اس کی موت ایمان سے قبل ہوئی۔ لیکن ہم کہیں گے کہ یہ شخص تخلید فی النار کا مستحق نہیں ہے۔ کیونکہ اس کا دل ایمان کی یقین افروزیوں سے معمور ہے اور نجات کے لئے تصدیق قلبی ہی اصلی معیار ہے۔ چنانچہ حدیث میں ہے :-

يُخْرِجُ مِنَ النَّارِ مَنْ كَانَ فِي قَلْبِهِ مِثْقَالُ ذَرَّةٍ مِنَ الْإِيمَانِ۔ جس کے دل میں ذرہ برابر بھی ایمان ہوگا وہ جہنم میں نہیں رہے گا۔

حدیث جبریل میں بھی سوائے تصدیق کے اور کسی چیز کو ایمان کی شرط نہیں ٹھہرایا گیا۔

پانچواں درجہ یہ ہے کہ کوئی شخص دل سے تو اسلام کی سچائیوں کو تسلیم کرتا ہے اور اقرار و عمل کی بہلتیں بھی لے لے لی ہیں لیکن جس طرح ایک شخص وجوب صلوٰۃ کا قائل ہونے کے باوجود نماز نہیں پڑھتا اسی طرح اس سے تساہل ہو گیا۔ اور یہ اقرار و عمل کی نعمت سے بالمال نہ ہو سکا۔ ہم کہتے ہیں کہ یہ شخص تخلید فی النار نہیں۔ کیونکہ اصلی چیز ایمان ہے جس کا تعلق کہ تصدیق قلبی سے ہے اور ذیہ اس کے دل میں موجود ہے۔ رہا اقرار تو وہ اسی تصدیق کی ترجمانی سے تعبیر ہے۔ کوئی الگ اور مستقل بالذات حقیقت نہیں۔ پھر جس طرح فصل و آب کے سلسلے میں کوتاہی اور تساہل انکار و انعام کا موجب نہیں ہو پاتا۔ اسی طرح تصدیق قلبی اگر زبان تک اثر انداز نہیں ہوتی تو اس سے یہ تصدیق باطل نہیں ہو جاتی اور نہ ایمان ہی معدوم ہوتا ہے۔

بعض لوگ قول و اقرار کو ایمان کا ایک رکن تسلیم کرتے ہیں۔ ان کے نزدیک اقرار کی یہی حقیقت نہیں کہ وہ تصدیق

قلبی کا ترجمان ہے۔ بلکہ یہ ایک علیحدہ مقابہت اور التزام کا اظہار ہے جس پر کہ بہت سے مسائل متفرع ہوتے ہیں۔ ہمارے نزدیک پہلی رائے زیادہ صائب ہے۔ بعض مرجئ نے اس معاملہ میں بے حد غلو کیا ہے۔ ان کا کہنا ہے کہ مخلد فی النار ہوتا تو دوسری بات ہے ایسا شخص سرے سے جہنم میں جائے گا ہی نہیں۔ کیونکہ مومن اگرچہ عاصی اور گناہ گار ہو بہر حال بخشا جائے گا۔ یہ عقیدہ غلط ہے۔ جیسا کہ آگے چل کر ہم بتائیں گے۔

چھٹے درجہ کی وضاحت۔ چھٹا درجہ یہ ہے کہ زبان سے تو توحید و رسالت کا اقرار کرے، لیکن دل ایمان کی پواشنی اور عبادت سے محروم ہو۔ ایسا شخص آخرت و عقبیٰ کے نقطہ نظر سے تو قطعی کافر ہے۔ اور تخلید نار کا مستحق ہے۔ لیکن امور دنیا میں چونکہ آئمہ اسلام اور قاضی یہ نہیں جانتے کہ اس کے دل میں کیا ہے۔ لہذا اس کو مسلمان ہی سمجھا جائے گا۔ اور اسی حسن ظن کی بنا پر اس سے معاملہ کیا جائے گا۔ یعنی سمجھا یہ جائے گا کہ اس نے زبان سے جو اقرار کیا ہے۔ تو وہ یوں ہی نہیں۔ ضرور اس کے دل میں اسلام کی حقانیت موجزن ہوگی۔

لیکن ایک صورت یہ بھی ہے کہ ایک ایسا ہی شخص جس کے دل میں ایمان کی حقیقت موجود نہیں ہے اور بظاہر مسلمان ہے۔ اتفاق سے اس کا کوئی قریبی مر جاتا ہے۔ اور بحیثیت وارث کے اس کے ہاتھ بہت بڑی جائداد آجاتی ہے۔ اب یہ کہتا ہے کہ گو میں پہلے مسلمان نہیں تھا مگر اب پورا پورا مسلمان ہوں۔ اسی طرح ایسا ہی شخص کسی مسلمان عورت سے نکاح کر لیتا ہے۔ اور اس کے بعد یہ فی الواقع اسلام کو ایک سچا دین سمجھنے لگتا ہے۔ سوال یہ ہے کہ ایسی صورت میں اسے جائداد لوٹا دینا چاہئے۔ نکاح کا اعادہ کرنا چاہئے یا نہیں۔ اس میں دو رائیں ہیں۔ ایک یہ کہ احکام شرع کا تعلق ظاہر سے ہے۔ اس لئے اگر ظاہر کی طرف سے اطمینان ہے تو ان کو باطن بھی نافذ ہی سمجھا جائیگا۔ دوسری رائے یہ ہے کہ دوسرے کے حق میں تو ظاہراً اور باطناً اس بنا پر ان کو نافذ ٹھہرانا درست ہے کہ کوئی شخص بھی دوسروں کی قلبی کیفیت سے واقف نہیں۔ لیکن یہ جائز نہیں کہ اپنے نفاق پر مطلع ہوتے ہوئے بھی کوئی شخص ان احکام کو اپنے حق میں ظاہراً و باطناً جائز تسلیم کرے۔ لہذا صحیح موقف یہی ہے کہ ایسا شخص جائداد واپس کر دے اور نکاح کا اعادہ کرے۔ کیونکہ وہ خوب جانتا ہے کہ جس وقت مورث مرا ہے اس وقت یہ مومن نہیں تھا۔ اسی طرح جس وقت اس نے ایک سلسلہ سے نکاح کیا تھا۔ اس وقت اس کا دل اسلام پر مطمئن نہیں تھا۔ یہی مسلک صحیح ہے۔ اس کی دلیل یہ ہے کہ حضرت خدیفہ منافقین کے جنازوں میں شرکت نہیں کرتے تھے اور حضرت عسکریؑ بھی جب حضرت خدیفہ کسی کے نماز جنازہ میں شریک نہ ہوں تو شریک نہیں ہوتے تھے۔ نماز اگرچہ عبادات سے ہے لیکن اس کا تعلق بہر حال ظواہر ہی سے ہے۔ اس لئے اس کو منافقین کے حق میں درست نہیں سمجھا گیا۔ نماز ہی کی طرح مال حرام سے احتراز بھی منجملہ ان احکام کے ہے کہ جن کی رعایت رکھنا بہت ضروری ہے۔ جیسا کہ آنحضرتؐ کا ارشاد ہے :-

طلب الحلال فریضة بعد الفریضة۔ حلال کی طلب و جستجو دوسرے فرائض کے ساتھ ساتھ ایک فریضہ ہے۔

سوال یہ ہے کہ مرجئ کو کس بنا پر غلط نہیں پید ہوئی۔ اور انہوں نے کیوں تنہا ایمان کو نجات کے لئے کافی سمجھا؟ غالباً

ان کے پیش نظر مندرجہ ذیل آیات کا عموم ہے :-

فمن یؤمن بربہ فلا یخاف بخصاً ولا رهقاً (سورہ بقرہ ۲۲۸) جو شخص بھی اپنے رب پر ایمان لائے گا اس کو نہ کسی نقصان کا ڈر ہوگا اور نہ زور و زور ظلم کا۔

اور جو لوگ اللہ پر ایمان لائے اور اس کے رسولوں کو تسلیم کیا یہ لوگ
درحقیقت صدیق ہیں۔

جو شخص تیک عمل لے کر حاضر ہوگا تو اس کو اسے بہتر صلہ ملے گا، اور
ایسے لوگ خوف و خطر سے بھی امن میں ہونگے۔

لیکن ان عموماً سے استدلال کرنا اس لئے صحیح نہیں ہے کہ قرآن نے جہاں جہاں ایمان کا ذکر کیا ہے وہاں اس کے متضاد
میں عمل صلح پہلے سے داخل ہے۔ قرآن کی ان متعدد آیات و احادیث سے اس کی تائید ہوتی ہے جن میں عذاب اور اس کی نوعیت
و مقدار پر روشنی ڈالی گئی ہے۔

مثلاً ابی ایسی یہ حدیث بیان کی گئی ہے :-

يُخْرَجُ مِنَ النَّارِ مَنْ كَانَ فِي قَلْبِهِ مِثْقَالُ ذَرَّةٍ مِنَ الْإِيمَانِ. جس کے دل میں ذرہ برابر بھی ایمان ہوگا وہ جہنم میں نہیں رہے گا۔
اب اگر یہ مفروضہ صحیح ہو کہ مومن سرے سے جہنم میں داخل ہی نہیں ہو پائیں گے۔ تو یہ نکلنا کیسا؟ اور نہ رہنا کیسا؟
قرآن میں ہے :-

إِنَّ اللَّهَ لَا يُغْفِرُ لِمَنْ يَشْرِكُ بِهِ وَيُغْفِرُ مَا دُونَ ذَلِكَ لِمَنْ يَشَاءُ. (نساء۔ ۴۸)

اللہ شرک تو معاف کرنے والا نہیں، ہاں اس کے سوا جو گناہ
جس کو چاہے معاف کر دے۔
اس میں استثناء سے صاف معلوم ہو رہا ہے کہ کچھ لوگ ایسے ہیں جو جہنم میں جائیں گے۔ اگرچہ آخر میں ان کی مغفرت عمل میں لائی جائیگی
دوسری جگہ فرمایا :-

إِنَّ الظَّالِمِينَ فِي عَذَابٍ مُّقِيمٍ. (شوریٰ۔ ۴۵)

جان لو کہ ظالم قطعاً ہمیشہ کے عذاب میں رہیں گے۔
یہاں ظالم سے مراد کافر ہی نہیں، نام نہاد مسلمان بھی ہیں۔
ایک آیت میں ہے :-

وَمَنْ حَسَرَ بِالسُّيُتَةِ فَكَبَّتْ وَجُوهٌ فِي النَّارِ. (نمل۔ ۹)

اور جو بڑیاں لیکر اٹھینگے وہ اوندھے منہ جہنم میں دھکیل دئے جائیں گے
زیادہ صراحت سے یہ مفہوم اس آیت میں وارد ہوا ہے :-
وَأَنْ مَّنْكَرًا وَارِدًا. (مریم۔ ۷۱)

اور تم میں کے ہر ایک کو اس میں وارد ہونا ہے۔
اس سے کھلے بندوں معلوم ہوتا ہے کہ ہر شخص کو اپنے گناہوں کی پاداش میں ایک دفعہ تو جہنم میں جانا ہی ہوگا۔
یہ دونوں انداز کی آیات کا ایک تناسب ہے۔ ان میں تطبیق کی یہی شکل نظر آتی ہے کہ دونوں طرح کے عموماً پر کلیتہً بھروسہ
نہ کیا جائے۔ بلکہ ان میں تخصیصات کو بہر آئینہ مقدس مانا جائے۔ اسی طرح کے عموماً کو دیکھ کر شعری اور بعض متکلمین اس نتیجہ پر پہنچے کہ
اس نوح کے عموماً کا اعتبار نہیں۔ اور تنہا ان پر استدلال کی عمارت نہیں اٹھانا چاہئے۔ بلکہ دیکھنا یہ چاہئے کہ دوسرے قرآنی سے

کن معنوں کی تعیین ہوتی ہے۔

معتزلہ کی غلطی۔ جس طرح مرحمت عموماً بلا تخصیص سے ٹھوکر کھائی ہے، اسی طرح معتزلہ نے یہ کہہ کر ٹھوکر کھائی ہے کہ کبار کا مرتب مخلد فی النار ہے۔ ان کا مدار استدلال ان آیات پر ہے :-

والی لغار لمن تاب وآمن واصلح وعمل صالحاً
ثم اهتدی۔ (طہ - ۷۹)

والعصر ان الانسان لفي خسر، الا الذين امنوا و
عملوا الصلحت۔ (العصر - ۱)

اور جو شخص توبہ کرے اور ایمان لائے اور نیک عمل بھی کرے پھر
راہِ راست پر قائم بھی رہے تو ہم اس کے گناہوں کے بڑے بخشے واپس
عصر کی قسم سارے ہی انسان خسارے میں ہیں، سوا ان لوگوں کے
جو ایمان لائے اور انہوں نے نیک کام بھی کئے۔
ومن يعص الله ورسوله فان له اجر جهنم۔ (جن - ۲۳)
ومن يقتل مؤمناً متعمداً فجزاءه جهنم نذراً لغيرها۔
(نساء - ۹۳)

لیکن اگر پورے قرآن پر نظر ڈالیں تو معلوم ہوگا کہ ان عموماً میں بھی تخصیصات کا ملحوظ رکھنا ضروری ہے۔ کیونکہ اللہ تعالیٰ کا
واضح ارشاد ہے :-

ويغفر ما دون ذلك لمن يشاء (نساء - ۴۸) ہاں سوا جو گناہ جس کو چاہے معاف کر دے۔

یعنی شرک کے علاوہ ہر ہر مصیبت کو معاف کر دینے کا اسے اختیار ہے۔

پھر حیب اعمال کے بارہ میں اللہ تعالیٰ کی تصریحات اس قبیل کی ہیں۔ کہ :-

انا لا نضیع اجر من احسن عملاً۔ (کہف - ۳۰)

ان اللہ لا یضیع اجر المحسنین۔ (توبہ - ۱۲۰)

تو یہ کیونکر ممکن ہے کہ ایک کبیرہ کے ارتکاب سے وہ نفسِ ایمان اور دوسری تمام نیکیوں کو برباد کر دے۔

اس پوری بحث سے معلوم ہوگا کہ اصل ایمان یعنی تصدیقِ جنان اور قلبی اطمینان کا نام ہے۔ لیکن اگر یہ مفروضہ صحیح ہے تو پھر
سلف کے اس قول کا کیا مطلب ہے :-

الایمان عقد وقول وعمل۔ ایمان معاہدہ، اقرار اور عمل سے تعبیر ہے۔

جواب یہ ہے کہ ایمان مقصود مکملات کا بیان کرنا ہے؟ حقیقت ایمان اگرچہ یہی ہے کہ انسان دل میں اسلام کے بنیادی و
اساسی عقائد کی سچائی کو تسلیم کرتا ہو۔ تاہم اس ایمان کی جن اجزاء سے تکمیل ہوئی ہے ان میں اقرار اور عمل بھی داخل ہے۔ اس کے
یوں سمجھنے کی کوشش کیجئے کہ اگر کوئی شخص مثلاً یہ کہے کہ سر اور ہاتھ پاؤں انسانیت کا جزو ہیں، تو اس کا مقصد ہرگز یہ نہیں ہوتا
کہ ہاتھ پاؤں اور سر ایک ہی مرتبہ کے اجزاء ہیں۔ کیونکہ سر کے بغیر تو کسی زندہ انسان کا تصور ہی نہیں کیا جاسکتا جبکہ یہ عین

ممكن ہے کہ ایک شخص زندہ ہو اور اس کے ہاتھ پاؤں کٹے ہوئے ہوں۔ اس مثال کی روشنی میں ایمان کو بمنزلہ سر اور اقرار و عمل کو اس کے ضروری اعضاء و جوارت قرار دیجئے۔

یہی مطلب ہے اس حدیث کا :-

زانی ایمان کی حالت میں زنا کا انکار نہیں کرتا۔

ایزنی الزانی وہ مؤمن۔

کہ اس وقت ۳۱ کا ایمان ۲۵ نہیں ہوتا اور تمام کی اس سطح پر فائز نہیں ہوتا کہ اس کو اس طرح کے گناہ سے روک دے۔ اس پر دیکھیں یہ ہے کہ صحابہ نے کبھی بھی زانی کو معتزلہ کی طرح مدد دیا، ان سے خارج تصور نہیں کیا۔ یہی نہیں بلکہ ہمیشہ اس کو مسلمان سمجھا ہے۔ اور مسلمان ہی سمجھ کر اس کو سزا بھی دی ہے۔ ورنہ سزا و تضریر کے استحقاق کا سوال ہی پیدا نہیں ہوتا۔

مطبوعات بزم اقبال

مجلد اقبالؒ - ہدیر :- ایم۔ ایم شریف۔ بشیر احمد ڈار

سہ ماہی اشاعت۔ دو انگریزی اور دو اردو شماروں میں قیمت سالانہ دس روپے۔ صرف اردو یا انگریزی شمارے پانچ روپے ہوں

۵ یتا فرس آف پرشیا۔ (انگریزی) مصنف علامہ اقبالؒ

۵ ذکر اقبالؒ۔ مصنف مولانا عبدالمجید سالک

۱۲ اقبالؒ اور ملا۔ مصنف ڈاکٹر خلیفہ عبدالحکیم

۱۴ مکاتیب اقبالؒ۔ بنام خان محمد نیاز الدین خاں مرحوم

۱۴ تقاریر یوم اقبالؒ۔ ۱۹۵۴ء

۱۸ علامہ اقبالؒ۔ مترجمہ ضونی غلام مصطفیٰ تبسم

صلے کا پتہ

سکرٹری بزم اقبال و مجلس ترقی ادب۔ ہائرنگہ واس گارڈن۔ کلب۔ لاہور